



Република Северна Македонија
Министерство за финансии

Друштво за производство, трговија и услуги
СЕМАКС КОНЧАР ЕЛЕКТРОДИЗЕЛАГРЕГАТИ
ДОО увоз-извоз

Бр. 0302-011
15-05 2025 год.
СКОПЈЕ

Архивски број: 03 - 5457/h

Датум:

13-05-2025

ДОГОВОР за јавна набавка на услуги – одржување на дизел агрегат

Склучен помеѓу:

1. МИНИСТЕРСТВО ЗА ФИНАНСИИ, со седиште на улица „Даме Груев“, бр.12 - Скопје, претставувано од м-р Гордана Димитриеска-Кочоска, министер за финансии, во натамошниот текст: договорен орган и
2. Друштво за производство, трговија и услуги СЕМАКС КОНЧАР ЕЛЕКТРОДИЗЕЛАГРЕГАТИ ДОО увоз-извоз Скопје, со седиште на ул. „Гаврил Константиновиќ“, бр.27 Б, 1000 Скопје, претставувано од Ана Змејковска, управител, во натамошниот текст: носител на набавката.

I. ПРЕДМЕТ НА ДОГОВОРОТ

Член 1

Предмет на договорот за јавна набавка е одржување на дизел агрегат - PRAMAC, модел GSW510V и тип SC451TWAR0W на Министерството за финансии, кој се наоѓа на ул. Даме Груев бр.12, Скопје, во се според прифатената понуда од страна на договорниот орган (Прилог кон Договорот), а по спроведена постапка за набавка од мала вредност по оглас бр. 03740/2025.

Одржувањето опфаќа:

- Месечно редовно одржување на дизел агрегатот,
- Годишен редовен сервис на дизел агрегатот и
- Вонредно сервисирање по повик на дизел агрегатот (интервенција по повик од страна на договорниот орган).



II. НАЧИН НА ИЗВРШУВАЊЕ НА УСЛУГАТА

Член 2

1. Месечното редовно одржување опфаќа месечни прегледи кои вклучуваат:

- проверка на системот за гориво;
- проверка на состојбата на акумулаторот, терминалите и врските со акумулаторот;
- комплетна контрола на мотор, нивото на масло, системот за филтрирање на воздух (чистење на филтер по потреба), издувен систем и друго;
- контрола на генератор;
- испитување на автоматика на контролен ормар и останатата агрегатска електрична инсталација;
- оптоварување и тестирање при оптоварување на агрегатот;
- контрола на вентилација на заштитниот контейнер на агрегатот;
- испитување на сите заштити на мотор и генератор;
- проверка на резервоарот;
- проверка на контролен систем за автоматско вклучување/исклучување;
- проверка со мерна шипка на ниво на масло;
- проверка на количина на течност за ладење;

2. Годишниот сервис опфаќа :

- зафати опфатени со месечен преглед;
- промена на филтер за масло;
- промена на моторно масло тип SAE 15W/40;
- проверка на придушувач на излезниот дел за согорени гасови;
- проверка на триполен главен прекинувач;
- промена на филтер за гориво;
- контрола и чистење на филтер за воздух;
- проверка на количина на течност за ладење;
- контрола на непропусност на системот за ладење, црева и останато;
- контрола на опремата за всисување на свеж воздух;
- контрола на непропусност на системот за гориво, црева и останато;
- контрола на системот за одсис на гасови;
- контрола на електричната инсталација на моторот;
- контрола на акумулаторската батерија;
- контрола на клинестниот каиш;



Република Северна Македонија

Министерство за финансии

- контрола на споевите на енергетските кабли на генераторот;
- контрола на системот за старт на генераторот;
- подмачкување на лежиштата на генераторот;
- контрола на работа на автоматиката на командниот ормар;
- контрола на работа на заштитата на дизел моторот;
- контрола на работа на заштитата на генераторот;
- контрола на работа на полначот на акумулаторските батерии;
- проба на работата на електроагрегатот;
- проверка на дигитален контролен панел за автоматски старт (проверка во неработен ден – вклучување заедно со алтернатор при исклучено мрежно напојување во зградата); и
- проверка на интелигентен трансфер панел (мрежно агрегатска преклопка).

3. Вонредното сервисирање по повик опфаќа вонредни интервенции кои вклучуваат:

- интервенции поради отстранување на дефект;
- интервенции поради оштетувања настанати од временски непогоди, како последица на лошо ракување со агрегатот или друга причина која довела до застој на работењето на агрегатот и агрегатската инсталација;
- позначајни интервенции како што се:
- парцијален ремонт (чистење на вентилите и нивните лежишта, проверка и подесување на аголот на палење, притегнување на главата на моторот, проверка на зазорот помеѓу клипот и клипницата, проверка на брегастата осовина и радилицата);
- генерален ремонт (обработка или замена на цилиндрите, замена на клиповите, лагерите, прстените на клиповите, лежиштата или водилките на вентилите);
- останато одржување и
- сите останати интервенции кои не се опфатени во редовното тековно одржување.

Во случај на итен повик, односно на барањето за дополнително вонредно сервисирање од договорниот орган, во работни денови од 08:00 часот до 17:00 часот, носителот на набавката да интервенира во рок не подолг од 3 часа, а во неработни денови да интервенира во рок не подолг од 12 часа и да го санира или отстрани дефектот во најкраток можен рок.



Вонредното сервисирање ќе се наплатува по работен час по повик.

За извршување услуги со употреба на потрошни и резервни делови кои не се опфатени во понудата која е прифатена од страна на договорниот орган (Прилог кон Договорот), носителот на набавката е должен да достави понуда (профактура). По нејзино прифаќање од страна на договорниот орган, ќе може да се пристапи кон извршување на услугата.

III. ВРЕДНОСТ НА ДОГОВОРОТ

Член 3

Вкупната максимална вредност на договорот без пресметан данок на додадена вредност изнесува 200.000,00 денари.

Вкупниот износ на данок на додадена вредност изнесува 36.000,00 денари.

Вкупната максимална вредност на договорот со пресметан данок на додадена вредност изнесува 236.000,00 денари.

Договорниот орган не е обврзан да ја реализира вкупната максимална вредност на договорот.

IV. РАЗЛИКА ВО ЦЕНА (КОРЕКЦИЈА НА ЦЕНИ)

Член 4

Единечните цени за предметот на договорот од овој член се дадени во Прилогот кон Договорот.

Единечните цени и вкупната максимална вредност од член 3 на овој договор се фиксни и непроменливи за целото времетраење на Договорот.

Во единечните цени дадени во Прилогот, се вклучени сите трошоци на носителот на набавката (режиски трошоци и други трошоци), како и евентуалниот надоместок за секое доаѓање.



V. ГАРАНЦИЈА ЗА КВАЛИТЕТНО И НАВРЕМЕНО ИЗВРШУВАЊЕ НА ДОГОВОРОТ

Член 5

Услов за потпишување на договорот е носителот на набавката да обезбеди гаранција за квалитетно и навремено извршување на договорот во висина од 5% од максималната вредност на склучениот договор со пресметан ДДВ.

Гаранцијата се доставува во вид на банкарска гаранција во писмена форма или во електронска форма доколку е издадена како таква од банката во изворно оригинална форма. Гаранцијата треба да биде поднесена во оригинална форма. Копии не се прифаќаат.

Гаранцијата за квалитетно и навремено извршување на договорот треба да биде со важност до целосното реализирање на договорот.

Банкарската гаранција за квалитетно и навремено извршување на договорот ќе биде во валутата на која гласи договорот.

Гаранцијата за квалитетно и навремено извршување на договорот треба да биде издадена од банка.

Гаранцијата за квалитетно и навремено извршување на договорот носителот на набавката ја доставува заедно со потпишаниот договор во рок од 5 (пет) работни дена од денот на добивање на договорот од страна на договорниот орган.

Гаранцијата за квалитетно и навремено извршување на договорот се доставува во определениот рок, и тоа: по пошта или лично на лицето за контакт определено од страна на договорниот орган.

Со оваа гаранција носителот на набавката гарантира дека предметот на договорот ќе го испорачува на начинот и според динамиката предвидени во тендерската документација, односно техничката спецификација, доставената понуда и склучениот договор со договорниот орган.

Гаранцијата за квалитетно и навремено извршување на договорот ќе биде наплатена доколку носителот на набавката не исполни некоја од обврските од договорот за јавна набавка во рокот на стасаноста, за што писмено ќе го извести носителот на набавката.

Доколку договорот за јавна набавка е целосно реализиран согласно договореното, банкарската гаранција за квалитетно и навремено извршување на договорот договорниот орган му ја враќа на носителот на набавката во рок од 14 (четиринаесет) дена од денот на целосното реализирање на договорот.



Република Северна Македонија

Министерство за финансии

Гаранцијата за квалитетно и навремено извршување на договорот договорниот орган му ја враќа на носителот на набавката по пошта, лично во седиштето на економскиот оператор или лично во седиштето на договорниот орган.

Договорниот орган ќе ја наплати гаранцијата за квалитетно и навремено извршување на договорот и доколку дојде до негово еднострано раскинување поради неизвршување на обврските од договорот од страна на носителот на набавката.

Договорниот орган нема да бара активирање на банкарската гаранција за квалитетно и навремено извршување на договорот од банката која ја има издадено доколку носителот на набавката поради непредвидени околности (виша сила или други оправдани причини) не можел да ја изврши набавката што е предмет на овој договор, во кој случај носителот на набавката треба да достави писмено образложение до договорниот орган во кое ќе ги наведе причините за неизвршување или ненавременно извршување на набавката, а кое треба да биде писмено прифатено од договорниот орган.

VI. НАЧИН И РОК НА ПЛАЌАЊЕ

Член 6

Договорниот орган плаќањето за редовното одржувањето на дизел агрегатот ќе го врши на месечно ниво во рок од 30 календарски денови од денот на приемот на фактурата во писарницата на Министерството за финансии, кон која носителот на набавката задолжително приложува извештај/работен налог за извршената работа, потпишан од лицето кое ја извршило истата и лицето определено за следење на реализацијата на договорот од страна на договорниот орган.

Плаќањето за интервентно одржување и за замена на делови, договорниот орган ќе го врши во рок од 30 календарски денови од денот на приемот на фактурата во писарницата на Министерството за финансии, кон која носителот на набавката задолжително приложува извештај/работен налог за извршената работа, потпишан од лицето кое ја извршило истата и лицето определено за следење на реализацијата на договорот од страна на договорниот орган, како и понуда (профактура).

Извештајот/Работниот налог за извршената услуга задолжително мора да содржи податоци за видот на извршените услуги, видот на евентуално заменетите резервни делови и потрошни материјали, како и работните часови за извршување



Република Северна Македонија

Министерство за финансии

на услугата потпишани од лицето кое ја извршило истата и лицето определено за следење на реализацијата на договорот од страна на договорниот орган.

Доколку фактурата не ги содржи сите податоци и прилози од став 1, став 2 и став 3 на овој член, нема да биде платена и ќе биде вратена на носителот на набавката на дооформување или докомплетирање.

Фактурата се доставува во писарницата на Министерството за финансии на ул.Даме Груев бр.12 во Скопје.

VII. ПРАВА И ОБВРСКИ НА НОСИТЕЛОТ НА НАБАВКАТА

Член 7

Носителот на набавката е должен своите обврски да ги извршува стручно и квалитетно, врз основа на барањата на договорниот орган и понудата прифатена од страна на договорниот орган дадена како Прилог на Договорот.

Носителот на набавката е должен веднаш по потпишување на договорот да му достави на договорниот орган податоци (име и презиме, матичен број и број на лична карта) за лицата кои ќе бидат определени за реализација на предметната набавка.

Член 8

Носителот на набавката се обврзува еднаш месечно да врши редовна комплетна контрола и преглед на дизел агрегатот, за што уредно води евиденција.

Носителот на набавката е должен да изврши 12 (дванаесет) месечни контроли на дизел агрегатот и да изврши интервенции по секој повик од страна на договорниот орган во текот на времетраењето на договорот.

Член 9

Носителот на набавката се обврзува и е должен во рамките на извршувањето на своите обврски да ги почитува следните правила:

- да ги смета барањата и интересите на договорниот орган кои се предмет на овој договор за приоритетни во секое време;
- да го известат договорниот орган за постоење на било каков конфликт на интереси кој би можел да влијае на перманентно извршување на набавката која е предмет на овој договор;
- своите совети и препораки да ги базира на темелно и непристрасно разгледување на фактичката состојба и сите релевантни факти;



Република Северна Македонија

Министерство за финансии

- носителот на набавката се обврзува да го информира договорниот орган, веднаш, доколку се појават одредени околности кои би влијаеле на извршувањето на активностите кои се предмет на овој договор;
- во рамките на извршувањето на своите обврски блиску да соработува со вработените кај договорниот орган кои ќе бидат задолжени за реализација на договорот.

Член 10

Носителот на набавката е должен веднаш по потпишувањето на договорот да обезбеди квалитетно и непрекинато извршување на услугата.

Носителот на набавката е должен за цело времетраење на договорот да ја има на залиха најнеопходната опрема наменета за нормално функционирање на дизел агрегатот.

Доколку при извршување на услугата од страна на носителот на набавката има потреба да се вградат резервни делови кои не се опфатени во техничките спецификации и за кои носителот на набавката нема понудено единични цени, носителот на набавката е должен на барање од страна на договорниот орган да достави понуда со спецификација и цени за потребните резервни делови/опрема и за бројот на работните часови кои се потребни за реализацијата на бараната услуга.

По прифаќањето на понудата од страна на договорниот орган, носителот на набавката е должен да ја изврши услугата барана од договорниот орган.

Носителот на набавката ја презема целокупната одговорност за транспорт на материјалите/опремата наменети за објектот - предмет на договорот со цел да се овозможи нормално функционирање на дизел агрегатот.

Доколку дојде до оштетување на истите при транспортот, носителот на набавката ќе ја надомести штетата.

Член 11

Носителот на набавката е должен да ги преземе сите обврски кои произлегуваат согласно Законот за заштита при работа и сите останати важечки прописи кои се однесуваат за заштита, безбедноста и здравјето при работа на лицата кои се ангажирани за реализација на договорот.



Република Северна Македонија

Министерство за финансии

Носителот на набавката е должен да се придржува кон сите технички, технолошки и противпожарни правила за целото времетраење на договорот.

Член 12

Во случај на проблем, определените лица од договорниот орган се должни дефектот или барањето за интервенција да го пријават преку телефон или по електронски пат.

Носителот на набавката се обврзува дека ќе се јави на секој повик од страна на договорниот орган и ќе ја изврши потребната интервенција во утврдениот рок.

По решавањето на проблемот, носителот на набавката ќе изготви извештај/работен налог со технички детали околу причината и начинот на решавање на проблемот.

Член 13

Носителот на набавката се обврзува дека услугите ќе ги врши квалитетно и во согласност со позитивните прописи за овој вид на услуга и важечките норми и стандарди за овој вид на услуги.

Носителот на набавката се обврзува дека одржувањето на дизел агрегатот за целото времетраење на договорот ќе го врши исклучиво сертифициран сервисер.

VIII. ПРАВА И ОБВРСКИ НА ДОГОВОРНИОТ ОРГАН

Член 14

Договорниот орган се обврзува дека веднаш по сознавањето за било каков дефект на дизел агрегатот, ќе го извести носителот на набавката.

Договорниот орган се обврзува дека ќе му плати на носителот на набавката за извршената услуга според условите дефинирани во член 6 од овој Договор.

Договорниот орган е должен да обезбеди непречен пристап до дизел агрегатот на ангажираните лица задолжени за реализација на договорот, до своите простории и до сите ресурси потребни за успешна реализација на предметот на договорот.

Договорниот орган се обврзува да определи лица за реализација на овој договор.



Република Северна Македонија
Министерство за финансии

Договорниот орган се обврзува дека за време на траењето на овој договор нема сам или преку трето лице да го одржува дизел агрегатот, без претходно одобрување од носителот на набавката.

Договорниот орган се обврзува да обезбеди услови за вршењето на работите на одржувањето.

IX. ВАЖНОСТ НА ДОГОВОРОТ

Член 15

Договорот е со важност од 12 (дванаесет) месеци, сметано од денот на потпишување од двете договорни страни.

X. УСЛОВИ ЗА РАСКИНУВАЊЕ ИЛИ ПРЕКИНУВАЊЕ НА ДОГОВОРОТ

Член 16

Овој договор може да се раскине спогодбено, во согласност на договорните страни.

Член 17

Овој договор може да се раскине и еднострано поради непридржување или неисполнување на договорните обврски утврдени со овој договор.

Договорната страна која поради непридржување или неисполнување на договорните обврски го раскинува договорот, должна е тоа да и го соопшти на другата договорна страна без одлагање во писмена форма.

Договорот се смета за раскинат со денот на приемот на известувањето за раскинување на договорот.

Доколку дојде до раскинување на договорот поради неисполнување или ненавремено исполнување на обврските на договорот од страна на носителот на набавката, покрај наплатата на гаранцијата за квалитетно и навремено извршување на договорот, носителот на набавката ќе биде одговорен за евентуалната штета што би ја предизвикал на договорниот орган како директна или индиректна последица на неговото работење.



Член 18

Кога една од договорните страни нема да ја исполни својата обврска, другата договорна страна може да бара исполнување на обврската од другата договорна страна или да го раскине договорот, а во секој случај има право на надомест на штетата.

Член 19

Кога договорната страна нема да ја исполни својата обврска во определениот рок, другата договорна страна може да и остави примерен дополнителен рок за исполнување на обврската.

Рокот од став 1 на овој член може да биде продолжен само по писмено барање на носителот на набавката и писмена согласност на договорниот орган.

Ако договорната страна која не ја исполнила својата обврска во определениот рок, не ја исполни обврската ни во дополнителниот рок, другата договорна страна може да го раскине договорот.

XI. ВИША СИЛА

Член 20

Ниту една од договорните страни нема да биде одговорна за неисполнување на обврските од овој договор до кое би дошло заради виша сила.

Под виша сила се подразбираат настани или околности на кои договорните страни не можат да влијаат и се надвор од нивната контрола, а го попречуваат нормалното извршување на договорот (елементарни непогоди, воени дејства, граѓански немири, штрајкови и сл.).

Вишата сила не вклучува настан што е предизвикан од небрежност или намерна активност што би предизвикала застој во извршувањето на обврските од договорот.

Ако една од договорните страни е спречена да ги исполнува своите обврски заради виша сила, должна е веднаш писмено да ја извести другата страна, со наведување на причините за вишата сила и по можност обезбедување на соодветен доказ.

За времетраењето на вишата сила сите права и обврски од овој договор мируваат.



Договорните страни се обврзуваат на ист начин да ја известат договорната страна за повторното воспоставување на нормални услови за извршување на договорот, односно за престанокот на дејството на вишата сила.

По отстранувањето на вишата сила договорот продолжува да се реализира.

ХП. ЗАВРШНИ ОДРЕДБИ

Член 21

Изменувања и дополнувања на договорот можат да се вршат со заедничка согласност на договорните страни по писмен пат.

Договорната страна која бара измена и/или дополнување на договорот е должна своето барање до другата страна да го достави во писмена форма.

Договорот може да се изменува и дополнува со анекс на договорот потпишан од двете договорените страни во согласност со Законот за јавните набавки.

Член 22

За сè што не е предвидено со овој договор, се применуваат одредбите од Законот за облигационите односи, Законот за јавните набавки и од другите позитивни прописи во Република Северна Македонија.

Член 23

Во случај на спор, договорните страни се согласни спорот да го решат спогодбено, а доколку во тоа не успеат, согласни се спорот да го решава предметно надлежниот суд во Скопје.

Член 24

Обработката на личните податоци при реализацијата на овој договор да биде во согласност со одредбите од Законот за заштита на личните податоци.



Република Северна Македонија
Министерство за финансии

Член 25

Овој договор е составен во 4 (четири) еднообразни примероци од кои 2 (два) примероци за договорниот орган и 2 (два) за носителот на набавката.

Договорен орган:
Република Северна Македонија
Министерство за финансии
Скопје

Носител на набавката:
Друштво за производство, трговија
и услуги СЕМАКС КОНЧАР
ЕЛЕКТРОДИЗЕЛАГРЕГАТИ
ДОО увоз-извоз Скопје

Министер за финансии
м-р Гордана Димитриеска-Кочоска

Управител
Ана Змејковска

Изработил: Даниела Донова Ризов
Контролирал: Даниела Јанкова
Одобрил: Татјана Васева
Проверил: м-р Маја Стаменковска Угриновска
 Михајло Михајловски
Проверил: Андреј Ангеловски
Согласен: д-р Андриана Матлиоска

ПРИЛОГ 1

ОБРАЗЕЦ НА ПОНУДА

[меморандум на понудувачот]

Врз основа на оглас 03740/2025 објавен од страна на Министерството за финансии, за доделување на договор за јавна набавка на услуги – одржување на дизел агрегат, со спроведување на постапка од мала вредност преку Електронскиот систем за јавни набавки (<https://www.e-nabavki.gov.mk>) и на тендерската документација ја поднесуваме следнава:

ПОНУДА

Дел I – Информации за понудувачот

I.1. Име на понудувачот: Семакс Кончар Електродизел агрегати ДОО Скопје

I.2. Контакт информации:

-Адреса: Ул. Гаврил Константиновиќ бр.27 Б

-Е-пошта: contact@semax-koncar

-Лице за контакт: Томислав Јордановски

I.3. Одговорно лице: Ана Змејковска

I.4. Д

I.5.

I.6. Смасни сме да ја дадеме оваа понуда за предметот на договорот за јавна набавка согласно со техничките спецификации.

Дел II – ТЕХНИЧКА ПОНУДА

II.1. Согласно сме да ви ја обезбедиме услугата одржување на дизел агрегат за период од 12 (дванаесет) месеци во се според барањата дефинирани во техничките спецификации кои се составен дел од тендерската документација.

Дел III - ФИНАНСИСКА ПОНУДА

1	2	3	4	5
Опис	Единица мерка	Кол	Единечна цена без ДДВ	Вкупна цена без ДДВ (3*4)
Месечно редовно одржување	месечна интервенција	12	2.900,00	34.800,00
Годишен сервис	годишна интервенција	1	12.000,00	12.000,00
Работен час по повик	час	1	1.100,00	1.100,00
Филтер за масло	парче	1	2.500,00	2.500,00
Филтер за гориво	парче	1	1.500,00	1.500,00
Филтер за воздух	парче	1	2.600,00	2.600,00
Масло за мотор	литар	1	400,00	400,00

*Понудувачот ги пополнува задолжително сите полиња, во спротивно понудата ќе биде отфрлена како неприфатлива.

III.1. Вкупната цена на нашата понуда, вклучувајќи ги сите трошоци и попусти, без ДДВ, изнесува: **54.900,00** [со бројки] (**педесетичетири илјади деветстотини**) [со букви] денари.

Вкупниот износ на ДДВ изнесува **9.882,00** денари.

III.2. Нашата понуда важи за периодот утврден во тендерската документација.

III.3. Се согласуваме со начинот и рокот на плаќање утврден во тендерската документација.

III.4. Ги прифаќаме начинот, местото и рокот за извршување на предметната услуга, наведени во тендерската документација.

III.5. Со поднесување на оваа понуда, во целост ги прифаќаме условите предвидени во тендерската документација и не го оспоруваме Вашето право да ја поништите постапката за доделување на договор за јавна набавка согласно со член 114 од Законот за јавните набавки.

Дел IV - СОСТАВНИ ДЕЛОВИ НА ПОНУДАТА:

IV.1. Нашата понуда е составена од следниве делови:

1. ОПШТ ДЕЛ,

2. ФИНАНСИСКА ПОНУДА,

3. ПРИЛОЗИ

- Изјава за сериозност,
- Документ за докажување на способноста за вршење на професионална дејност,
- По потреба и други документи.

Место и датум

Одговорно лице

Скопје, 18.03.2025

(потпис*)

**Овој образец не се потпишува своерачно, туку исклучиво електронски со прикачување на валиден дигитален сертификат чиј носител е одговорното лице или лице овластено од него.*

